
ПАЁМИ ТАБРИКИИ РАИСИ КУМИТАИ ЗАБОН ВА ИСТИЛОҲОТИ НАЗДИ ҲУКУМАТИ ҶУМҲУРИИ ТОҶИКИСТОН САҲИДОД РАҲМАТУЛЛОЗОДА БАХШИДА БА СОЛИ НАВИ 2026

Опубликовано 31 декабрь, 2025 - 08:08 пользователем Ҳайати тадорукот

[1]

Ҳамдиёрони азиз!

Фарорасии Соли нави мелодиро ба кулли ҳамватанон муборакбод гуфта, саломатӣ, саодати рӯзгор, сарбаландӣ ва хонаободию хушрӯзгориро таманно дорам.

Соли 2025 дар таърихи давлати соҳибистиқлоли мо бо хатҳои заррин сабт хоҳад шуд. Зеро, дар ин соли мардуми шарафманди кишвар дар заминаи татбиқи сиёсати созандаю ободкоронаи Асосгузори сулҳу ваҳдати миллӣ-Пешвои миллат, Президенти Ҷумҳурии Тоҷикистон, муҳтарам Эмомалӣ Раҳмон ба дастовардҳои назарраси меҳнатӣ ноил гардида, бо

Ба истифодадиҳии садҳо иншоотҳои хурду бузург ҷашни сисолагии Истиқлоли давлатии Ҷумҳурии Тоҷикистонро бо руҳияи баланди ифтихор аз ватандорию соҳибистиқлолӣ таҷлил намуданд.

Дар арафаи соли нави мелодӣ ба мақоми олии қонунгузори мамлакат ироа гардидани Паёми Асосгузори сулҳу ваҳдати миллӣ-Пешвои миллат, Президенти Ҷумҳурии Тоҷикистон, муҳтарам Эмомалӣ Раҳмон ҳамчун дастури қорӣ барои расидан ба ҳадафҳои стратегии миллӣ маҳсуб гардида, эълон шудани соли 2026 бахшида ба 35-солагии Истиқлолияти давлатӣ соли 2026 «Соли вусъат додани қорҳои ободонию созандагӣ ва тақвияту таҳкими худшиносию ҳудогоҳии миллӣ» эълон гардид, ки ба пешрафту тараққиёти иқтисодӣ кишвар ва баланд бардоштани некуаҳволии мардуми мамлакат заминаи мусоид фароҳам меоварад.

Боиси шукргузорист, ки дар даврони соҳибистиқлолӣ Ватани азизу маҳбуби мо роҳи пуршебу фароз ва басо пурифтихореро тай намуда, сокинони сарбаланду меҳнатқарин, ватандӯсту ободқори кишвар бо ҷонибдорӣ аз сиёсати хирадмандонаи Пешвои маҳбуби миллат ба комёбиҳои бузурги иқтисодию иҷтимоӣ ва фарҳангию маънавӣ ноил гардида, ҷиҳати афзудани нуфузу эътибори Тоҷикистони азиз дар арсаи байналмилалӣ қорҳои бузурге амалӣ шуда истодаанд.

Бо истифода аз фурсат, барои дастгириву ғамхориҳои пайваста ба Президенти Ҷумҳурии Тоҷикистон, Пешвои миллат муҳтарам Эмомалӣ Раҳмон, Ҳукумати Ҷумҳурии Тоҷикистон, Дастгоҳи иҷроияи Президенти Ҷумҳурии Тоҷикистон ва барои ҳамкориҳои мутақобилан судманду мусоидати ҳамҷониба ба вазорату кумитаҳои давлатӣ, кумитаю ҳадамот, агентию идораҳо, ташкилоту муассисаҳои дохиливу хориҷӣ, мақомоти иҷроияи ҳокимияти давлатии вилоятҳо ва шаҳру ноҳияҳо сидқан изҳори сипосу миннатдорӣ менамоем.

Итминони комил дорем, ки сокинони шарафманди мамлакат дар партави ҷашни бузурги 35-солагии Истиқлоли давлатии Ҷумҳурии Тоҷикистон таҳти роҳбарии дурандешонаи Пешвои муаззами миллат дар соли 2026 Тоҷикистони соҳибистиқлолро боз ҳам ободу зебо намуда, ба дастоварду комёбиҳои бештар мушарраф хоҳанд гардид.

Бо чунин таманниёти нек бори дигар, фарорасии Соли нави 2026-ро ба ҳамаи ҳамдиёрони азиз таҳният гуфта, дастоварду музаффарият, дастархони пур аз нозу неъмат ва саломатию хотирҷамъӣ таманно дорам.

Бигзор, Соли нав соли дастоварду музаффариятҳо, соли рушду шукуфоии кишвари азизамон ва амалӣ гардидани орзуҳои созандаву бунёдқоронаи ҳар як сокини Ватани маҳбубамон бошад.

Рейтинг контента: 5

Средняя оценка: 4.6 (9 голос)

Категория:

- [Ахбори рӯз](#) [2]

Источник: <https://www.istilohot.tj/ru/node/7216>

Ссылки

[1] https://www.istilohot.tj/sites/default/files/field/image/RaisiKumitaiZabon_0_0_0.png [2] <https://www.istilohot.tj/ru/taxonomy/term/10>